

ជាជនបដិវត្តន៍កម្ពុជានៅឆ្នាំ១៩៧១ ។ ចំណែកប៉ុល-ពតទើបនឹងឡើងលើនាវាហ្សា ម៉ែក ដាក់ពងផែ ម៉ាស៊ីយ៍ ក្នុងថ្ងៃទី១៥ធ្នូ១៩៧២ ដើម្បីត្រឡប់ទៅកម្ពុជាវិញ ហើយបានទៅដល់ភ្នំពេញ នៅពាក់កណ្តាលខែមករា១៩៧៣ ។ ចាប់ពីឆ្នាំ១៩៧៤, ឯកសារបក្សបានចាត់ទុកសមាជិករបស់បក្សនៅឆ្នាំ១៩៦០ ដែលបានប្តូរឈ្មោះ<បក្សប្រជាជនបដិវត្តន៍កម្ពុជា> មកជា<បក្សពលករកម្ពុជា> ជាសមាជិក គឺអ្វីដែលបានប្រកាសពីការសើរើប្រវត្តិបក្ស ដែលផ្តល់មុខនាទីកាន់តែធំជាងទៅប៉ុល-ពត ។

ក្នុងសម័យប្រជុំនៅខែមិថុនា១៩៧៦, គណៈកម្មាធិការអចិន្ត្រៃយ៍បញ្ជាក់ថា ៖ « សូមកុំពោលដល់ឆ្នាំ១៩៧១, សូមកាត់ប្រសគល់នេះចេញ» ។ នៅខែតុលា១៩៧៦, បន្ទាប់ពីការឃុំឃាំង កែវ-មាស និង ណី-សារ៉ាន នៅទួលស្នែង, អគ្គបទបទដ្ឋានទំព័របញ្ជាក់ថា ៖ បក្សត្រូវបានបង្កើតឡើងនៅឱកាសសមាជ<ទី១> ក្នុងឆ្នាំ១៩៦០ ដោយបន្ថែមថា ៖ <យើងត្រូវកំណត់ប្រវត្តិបក្សឡើងវិញ, តាមលក្ខណៈដែលបក្សមានភាពបរិសុទ្ធនិងឥតខ្ចោះ>, បានន័យថាគ្មានសមាសធាតុ <យួន> ដែលបាន <ឈាន>មុនប៉ុល-ពត ។

គឺសេចក្តីសំរេចរបស់ក្រុមប៉ុល-ពតនេះហើយ ដែលបានបង្កភាពទោមនស្សក្នុងមជ្ឈដ្ឋាននៃខ្មែរយៀកមិញ និងក្នុងសំណាក់យួនជា<ត្រដើម>, ដែលបានព្យាយាម ដើម្បីរុញច្រានពួកខ្មែរកុម្មុយនិស្តឲ្យទទួលបានជោគជ័យ ដើម្បីទុកជា<រណប>របស់គេ សំរាប់យកលេសដើម្បីប្រើសិទ្ធិក្នុងការត្រួតសង្កត់លើកម្ពុជា ដូចទម្លាប់របស់យួនជាហូរហែរក្នុងប្រវត្តិសាស្ត្រ ។ បក្សកុម្មុយនិស្តយួនកាន់តែយល់ច្បាស់ពីនិរន្តិការរបស់ក្រុមប៉ុល-ពត ដែលពិតជាប្រែក្រទ្វះទៅរកប៉េកាំង ហើយយោលតាមវិបត្តិចិន-សូវៀតដែលឆេះង ជាគ្រោះថ្នាក់មួយចំពោះសន្តិសុខរបស់យួនលើកម្ពុជាមិននៅជា<រណប>របស់ហាណូយ ។ ដូច្នេះ ដោយផ្សំជាមួយផែនការរបស់សូវៀត ដែលចង់ពង្រីកឥទ្ធិពលមកលើកម្ពុជានៅក្រោយជ័យជំនះរបស់យួនខាងជើងទៅលើយួនខាងត្បូង នៅថ្ងៃទី៣០មេសា១៩៧៥ ព្រមទាំងគំនិតផ្តួលរំលំរបស់ហាណូយដែលចង់លេបកម្ពុជាផង យួនចាំបាច់ត្រូវតែរំលំប៉ុល-ពត ដោយប្រើខ្មែរក្រហមយៀកមិញជាមធ្យោបាយ ។

ដោយមានភស្តុតាងដែលក្រុមប៉ុល-ពតចាប់បាន, ប៉ុល-ពតចាប់ផ្តើមការសិរិគសំរាំងលើកម្មាភិបាលជំនាន់យៀកមិញ តាំងពីក្នុងជួរនៃបក្ស រហូតដល់ភូមិភាគ, តំបន់, ស្រុក និងសង្កាត់ ដែលបានសន្មត់ជា<អយ័ងយួន> ។ ចំណែកកម្មាភិបាលខ្មែរក្រហម ទាំងជំនាន់ចាស់ ទាំងជំនាន់ថ្មីនៅតាមភូមិភាគ, តំបន់, ស្រុក និងសង្កាត់ ទាំងនោះ ក៏ទំកំចាត់<ខ្មាំងវណ្ណៈ>, <ខ្មាំងបដិវត្តន៍>ដែរ, បានន័យថា ប្រជាពលរដ្ឋសាមញ្ញទាំងចាស់ទាំងថ្មីដូចគ្នា, តាមវិធានការណ៍<ក្តៅ>នៃអាជ្ញាបញ្ជារបស់បដិវត្តន៍ដូច

គ្នា ។ រួមផ្សំជាមួយបរាជ័យនៃផែនការ <បីគោនមួយហិកតា> និងគំរោងសំរាប់អភិវឌ្ឍន៍ផ្នែកសេដ្ឋកិច្ច <មហាលោតផ្ទះ> ផ្សេងៗទៀត, កម្មាភិបាលជាអ្នកទទួលខុសត្រូវដ៏ច្រើននិងប្រជាពលរដ្ឋ ជាអ្នកបង្កបង្កើតផល ត្រូវក្លាយជាកម្មវត្ថុនៃការសវិតសំរាំងរបស់ប៉ុល-ពត ។

លទ្ធិកុម្មុយនិស្តដែលហូ-ជីមិញបានយកមកសាបព្រួសនៅកម្ពុជា មានអនុភាពសក្តិសិទ្ធិមុតថ្នាំជាងផ្ទៃដីរបស់បុរេបុរសរបស់យួន នៅមុនសម័យអាណានិគមបារាំង ហើយខ្លាំងក្លាជាងគ្រាប់កាំភ្លើងដែលយួនមិនចាំបាច់យកមកបាញ់ ដើម្បីសម្លាប់ជីវិតខ្មែរដោយផ្ទាល់ដៃ ។ សូមជំរាបថា លទ្ធិកុម្មុយនិស្តដែលយួនបានបញ្ចូលមកកម្ពុជា <ជាលទ្ធិកុម្មុយនិស្ត-ទ្វេនិរន្តរ៍ដែលបរិសុទ្ធបំផុត តឹងរឹងបំផុត ដឹងដាច់អហង្ការបំផុត ក្នុងយុគសម័យបដិវត្តន៍យើងនេះ> (ដេវីឌ-ភី ឆេនឡឺវ) ។ ចំណែកនៅប្រទេសនៃសត្រូវស្មារតីរបស់ខ្មែរវិញ ហូ-ជីមិញជាអ្នកកាត់លទ្ធិម៉ាកស៊ីស្ត ដែលលាយទុំជាមួយទ្រឹស្តីរបស់ទស្សនវិទូបុរាណចិន <ខុងជឺ> (Le Marxisme teinté de Confucianisme) ដោយធ្វើការកែប្រែឡើងវិញទៅតាមមូលដ្ឋាននៃវប្បធម៌ជាតិ, ប្រពៃណី, សីលធម៌ជាដើម ។ នៅកម្ពុជា, ខ្មែរយៀកមិញនិងបញ្ជីវត្តកុម្មុយនិស្តបានធ្វើបដិវត្តន៍ ដើម្បីសំដៅតែបំរើខ្មោច កាលីម៉ាក្ស៍, ទ្វេនិរន្តរ៍, ម៉ៅ-សេខុង និងហូ-ជីមិញប៉ុណ្ណោះ គឺមិនមែនបំរើប្រជាពលរដ្ឋខ្មែរទេ ដោយយកជីវិតខ្មែររាប់លាននាក់ ដែលបក្សរំដោះបាន និងដែលត្រូវបានសន្មតថាជា <ឧបករណ៍> របស់បក្ស ធ្វើជាមធ្យោបាយ ដើម្បីសំរេចគំនិតយល់សង្ឃឹមរបស់ពួកខ្លួន ហើយដោយបោះបង់ព្រះពុទ្ធសាសនា ដែលជាព្រលឹងខ្មែរចោល ។ ក៏មិនខុសគ្នាប៉ុន្មានពីស្តេចខ្មែរមួយចំនួន ដែលខំច្បាំង ខំពីងកម្លាំងពីបរទេស ឲ្យមកបង្ហូរឈាមខ្មែរស្លូតត្រង់ ដើម្បីតែរាជបល្ល័ង្កខ្មែរ ។

ពួកបញ្ជីវត្តឆ្លងនិយមខ្មែរ ដែលត្រឡប់ពីបរទេសវិញ នាំគ្នាតាំងខ្លួនជាបញ្ជីវត្តរណ្តាឌីបខ្មៅ ហើយនាំគ្នាបង្កត់បាយដល់ប្រជាពលរដ្ឋស្លូតត្រង់ដែលជាម្ចាស់ស្រែម្ចាស់ស្រូវ ដែលធ្លាប់ផ្តល់អាហារូបករណ៍ជូនអស់លោក ដើម្បីទៅបន្តិវិជ្ជាជាដំបូងនៅបរទេស ហើយជាពិសេសដែលធ្លាប់ទទួលការជិះជាន់ តាំងពីរាប់សតវត្សមកហើយ ។ បន្ទាប់មក, បញ្ជីវត្តកន្តបជាឌីបខ្មៅយើង មើលឃើញប្រជាពលរដ្ឋដែលហៅហាត់ ស្រែកឃ្លាន ឈឺចាប់ ភ័យភ័យស្លុត ថាជា<ខ្លាំង> ដែលប្រឆាំងជាមួយនយោបាយអមនុស្សធម៌ ជាមួយបដិវត្តន៍ដ៏មហាលីលារបស់ពួកខ្លួន ដូចក៏តាំងធ្វើទារុណកម្ម កាប់សម្លាប់ជាតិសាសន៍ដងជំនួសយួន រហូតទាល់តែធ្លាក់ខ្លួនជាបញ្ជីវត្តរណ្តាដៅស្រុកលែងបាន, ទីបំផុតត្រូវទៅសម្លឹងរណ្តាដៅតាមព្រៃ ហើយក្លាយខ្លួនជាបញ្ជីវត្តដើមឈើរហូតដល់សព្វថ្ងៃ ។ សរុបទៅ, ដោយរួមផ្សំជាមួយសង្គ្រាម

ដើម្បីជំនួយយកអំណាច ដែលត្រូវបានបង់នៅឆ្នាំ១៩៧០, បដិវត្តន៍នៅកម្ពុជាដែល-
លតស្តីពីបាត<ដៃទទេ> បានសំរេចជោគជ័យនៅត្រឹម<ពោះទទេ> ហើយទីបញ្ចប់
ហៀបដឹងបានឈានដល់<ដីទទេ> ។

ក្រៅពីវិបត្តិផ្នែកនយោបាយផ្ទៃក្នុង កម្ពុជាប្រជាធិបតេយ្យរបស់ប៉ុល-ពតមាន
វិបត្តិផ្នែកនយោបាយខាងព្រំដែនជាមួយយួន ។ រដ្ឋាភិបាលប៉ុល-ពត បានទាមទារ
ឲ្យយួនប្រគល់ដែនសមុទ្រ, កោះ និងដែនដីខ្មែរនៅភូមិភាគឦសាន ដោយធួល
កាន់កាប់ដោយរំលោភមកខ្មែរវិញ ។ **ប៊ីសប្តាប៍ក្រោយជ័យជំនះលើក្រុងភ្នំពេញ ពី
ថ្ងៃទី៤ទៅ១០ឧសភា១៩៧៥ កងទ័ពខ្មែរក្រហមបានវាយដណ្តើមយកកោះត្រល់ និង
កោះថ្មដូពីយួន ។** បន្ទាប់ពីបានវាយយកកោះទាំងពីរនេះហើយ កងនាវាចរណ៍យួន
បានវាយយកកោះខ្មែរមួយបន្ថែមទៀត ។ នៅខែមីនា១៩៧៥ គណប្រតិភូកម្ពុជា
ប្រជាធិបតេយ្យ ដឹកនាំដោយសាឡុត-សរ, ឌួន-ជា និងអៀង-សារី បានទៅទស្សនា
ទីក្រុងហាណូយ ។ ភាគីខ្មែរបានស្នើរកសន្តិសញ្ញាជាមិត្តភាព ប៉ុន្តែយួនមិនបាន
ឆ្លើយតបទេ ទំនងជាយួនពេញចិត្តក្នុងការពង្រីកពង្រឹង <ទំនាក់ទំនងពិសេស> ដែល
ពួកគេខំយកចិត្តទុកដាក់ ដើម្បីបង្កបង្កើតជាមួយកម្ពុជាពីត្រាមន ។ ប៉ុន្តែ, ដល់ថ្ងៃ
ទី៦សីហា១៩៧៥ **យួនប្រគល់កោះអាចម៍សេះមកខ្មែរវិញ** ក្នុងឱកាសទស្សនកិច្ច
របស់គណប្រតិភូនៃបក្សកុម្មុយនិស្តយួន ដឹកនាំដោយ ឡេ-យន់ ។ បន្ទាប់មក នៅ
ថ្ងៃទី៤កញ្ញា១៩៧៥, ស្តេចសីហនុត្រឡប់មកកម្ពុជាវិញ ក្រោយពីសម័យប្រជុំនៅ
អង្គការសហប្រជាជាតិ ដែលមានការតែងតាំង ជួន-ប្រសិទ្ធ ជាតំណាងខ្មែរនៅទី
នោះ ។

នៅថ្ងៃទី១៥កញ្ញា១៩៧៥, រដ្ឋទូតយួនខាងជើង ផាម-វ៉ាន់បា ដែលបានដឹកនាំ
សាឡុត-សរឲ្យចូលក្នុងបក្សកុម្មុយនិស្តតំណាងចិននៅឆ្នាំ១៩៥៣ បានត្រឡប់មកតាំង
ស្ថានទូតនៅភ្នំពេញវិញ ។ ទោះបីយ៉ាងណា, ក៏ឧប្បត្តិហេតុរវាងកងទ័ពខ្មែរក្រហម
និងយួន បានកើតឡើងតាមបណ្តោយព្រំដែននៃភូមិភាគឦសាន ។ មកដល់ថ្ងៃទី
៤ទៅទី១០ឧសភា១៩៧៦ មានការជួបប្រាស្រ័យរវាងមេដឹកនាំខ្មែរនិងយួននៅក្រុង
ភ្នំពេញ ដើម្បីរៀបចំសន្តិសិទ្ធមួយ ក្រោងទុកក្នុងខែមិថុនា សំរាប់ដោះស្រាយបញ្ហា
ស្តីពីព្រំដែន ។ គណប្រតិភូទាំងពីរមិនចុះសំរុងគ្នា ក្នុងបញ្ហាខាងព្រំដែនសមុទ្រ ។
គណៈកម្មាធិការចម្រុះសំរេចចិត្ត ដើម្បីធ្វើទំនាក់ទំនងតាមបណ្តោយព្រំដែន ។ ប៉ុន្តែ
កម្ពុជាប្រជាធិបតេយ្យបានបញ្ឈប់ការពិភាក្សា ហើយជំនួបប្រាស្រ័យសំរាប់ខែមិថុ
នា ពុំត្រូវបានប្រកាន់យក ។ ថ្ងៃទី១៨កញ្ញា១៩៧៦ ជាទិវានៃមរណភាពរបស់ម៉ៅ-
សេទុង ។ ក្នុងសុន្ទរកថាផ្សាយតាមវិទ្យុភ្នំពេញ ជាវិទ្យុកាងមរណទុក្ខ, ប៉ុល-ពតប្រ
កាសថា <អង្គការ> ដើរតាមមាតិកាស៊ីស្ត-ខ្មែរនិយម ហើយសោមនស្សលើចំ-

ណាង <ភាគរ>ជាមួយបក្សកុម្មុយនិស្តចិន ។

សញ្ញានៃការចាប់ផ្តើមនូវវិបត្តិរវាងចិននិងយួន ប្រហែលកើតឡើងនៅថ្ងៃទី ១៤ ធ្នូ ១៩៧៦, ពីព្រោះក្នុងសមាជទីវនៃបក្សពលករយួន ដែលត្រូវបានប្តូរឈ្មោះ ទៅជាបក្សកុម្មុយនិស្តយួន, ទាំងគណប្រតិភូចិនបុគ្គលណាប្រតិភូខ្មែរ ពុំបានទៅចូល រួមក្នុងពិធីនេះទេ ។ វត្តភ្នំដែលនិយមខាងចិន ត្រូវបានជម្រុះចេញពីប្រព័ន្ធអំណាច នៃបក្សកុម្មុយនិស្តយួន ហើយទស្សនកិច្ចរបស់ឡៅ-យន់ តាំងពីខែកញ្ញា ១៩៧៥ នៅប៉េកាំង ពុំមានភាពកក់ក្តៅពីចិនទេ ។

ចំពោះសកម្មភាពនៃការជ្រៀតចូលរបស់ចិនទៅក្នុងប្រទេសសៀម តាមរយៈ ប៉ុល-ពត គឺឧប្បត្តិហេតុធ្ងន់ធ្ងរជាច្រើនបានកើតមាន តាមព្រំដែនខ្មែរនិងសៀម បៅថ្ងៃទី២២ ធ្នូ ១៩៧៧ ។ ក្នុងអំឡុងនៃរយៈកាលនេះ បក្សកុម្មុយនិស្តកម្ពុជាបានរៀប ចំសហប្រតិបត្តិការសម្ងាត់ ជាមួយក្រុមទ័ពព្រៃបះបោរនៃបក្សកុម្មុយនិស្តសៀម ដែលបានអនុញ្ញាតឲ្យតាំងមូលដ្ឋាននៅក្នុងដែនដីខ្មែរ ។

វិបត្តិជាមួយយួនកើតមានជាបន្តបន្ទាប់ រហូតដល់ថ្ងៃទី៣១ ធ្នូ ១៩៧៧ ដែលភ្នំពេញ បានសំរេចចិត្តផ្តាច់ចំណងទូតពីយួន ដោយប្រកាសអំពីការវាតទីរបស់យួន និង គំរោងការរបស់យួនសំរាប់ <សហព័ន្ធតំណាចចិន> ។ នៅដើមខែមករា ១៩៧៨, ទោះជាពលទាហានយួន៦កងពលធំ ចូលធ្វើប្រតិបត្តិការក្នុងដែនដីខ្មែរ ត្រង់ព្រំដែន ភាគខាងកើត ក៏កងទ័ពកម្ពុជាប្រជាធិបតេយ្យនៅតែបន្តជំរុលទៅភាគខាងត្បូង ។ នៅដើមឆ្នាំ ១៩៧៨, ចិនបញ្ជូនថវិកាសំរាប់ មានកាំភ្លើងធំ៣០០ម.ម. និងកាំ ភ្លើងប្រឆាំងរថក្រោះឲ្យភ្នំពេញ ។ មកដល់ពេលនោះ, កម្លាំងប្រយុទ្ធសរុបនៃភាគីទាំង ពីរ កើនលើសពី ៩០.០០០នាក់ ។ កងទ័ពខ្មែរវាយបកទៅវិញ ហើយយួនដកថយ ប៉ុន្តែការដកថយនេះ ត្រូវបានចាត់ទុកដោយវិទ្យុភ្នំពេញ នៅថ្ងៃទី៦ មករា ១៩៧៨ ជា <ជ័យជំនះទាំងស្រុង> របស់កងទ័ពប្រជាធិបតេយ្យ ហើយកម្ពុជាបន្តបញ្ជាក់ ដោយប្រើកាំភ្លើងធំ៣០០ម.ម. ទៅលើខេត្តថ្មប្រាំដុំ និងតាមនិញ រហូតដល់ទស្សនកិច្ច របស់យ៉ាង-ដៀងយ៉ាប់នៅទីនោះ ក្នុងថ្ងៃទី១៩ មករា ១៩៧៨ ។

ចំណែកខាងប្រទេសសៀម ដើម្បីស្វែងរកភាពប្រក្រតីខាងទំនាក់ទំនងផ្លូវទូត រវាងប្រទេសទាំងពីរ រដ្ឋមន្ត្រីក្រសួងការបរទេសសៀម ឧបាយិក បានមកទស្សនា ក្រុងភ្នំពេញ នៅថ្ងៃទី៣១ មករា ១៩៧៨ ហើយបន្ទាប់មក រដ្ឋាភិបាលសៀមអនុញ្ញាត ឲ្យហាណូយបើកស្ថានទូតមួយនៅបាងកក ក្រោយពីកិច្ចចរចាអស់រយៈពេលច្រើន ខែ ។ នៅថ្ងៃទី៥ កុម្ភៈ ១៩៧៨ យួនស្នើរកកិច្ចចរចាការដកកងទ័ពចេញពីតំបន់ព្រំដែន និងការត្រួតពិនិត្យព្រំដែនពីអន្តរជាតិ ។ ជាហូរហែរ យួនស្នើររកកិច្ចចរចាជាមួយមុន ខ្មែរ ប៉ុន្តែអ្វីៗដែលយួនបានស្នើរ ជាលក្ខខណ្ឌរំលោភបំពានសំរាប់ផលប្រយោជន៍

របស់យួន ហើយដែលកម្ពុជាប្រជាធិបតេយ្យមិនអាចយល់ព្រមបាន ដូចជាភាពរឹង
រូសរបស់យួន ក្នុងការកាត់កាប់លើតំបន់ព្រំដែននៅភាគពាយ័ព្យនៃកម្ពុជាជាដើម ។
ក៏មិនទុកស្តាប់ពីជំនុំជម្រះរបស់ចិន ដែលឲ្យកម្ពុជាជួបចរចាជាមួយយួន ទៅតាមលក្ខ
ខណ្ឌដែលយួនមិនត្រូវការគោរពដែរ ។

នៅដំណាច់ខែកុម្ភៈ១៩៧៨, គណកម្មាធិការនៃបក្សកុម្មុយនិស្តយួនបានសំរេ
ចចិត្ត ដើម្បីប្រកាសអំពីការគាំទ្រដល់ក្រុមទ័ពប្រឆាំងប៉ុល-ពត ដែលស្ថិតនៅក្នុង
ដែនដីខ្មែរនៅឡើយ ។ តាមវិទ្យាហោណូយ យួនបានផ្សាយជាភាសាខ្មែរ ដោយអំ-
ពាវនាវឲ្យខ្មែរប្រកាសបោះបង្គោលប្រឆាំងប៉ុល-ពត ហើយនៅដើមខែមីនា គាំទ្រដោយក
ងរថក្រោះ យួនវាយប្រហារលើខេត្តនៅតាមព្រំដែនមាន តាកែវ កំពត ព្រៃវែង និង
ស្វាយរៀង ។ បន្តិចក្រោយមក, នៅថ្ងៃទី៤មីនា១៩៧៨, ក្រុមថ្មីនៃនគរបក្សកុម្មុយនិស្ត
សនិងទីប្រឹក្សាយោធាចិន បានមកដល់ទីក្រុងភ្នំពេញ ។ ពួកនេះមមាញឹកក្នុងសំណ
ងសំរាប់ផ្លូវរថភ្លើងថ្មី ដែលកាត់តម្រង់ពីភ្នំពេញទៅកំពង់សោម ។

ចាប់ពីថ្ងៃទី២៦ឧសភា១៩៧៨, មានការបោះបង្គោលនៅភូមិភាគបូព៌ា ។ ក្នុងបំណង
ដើម្បីស្រោចស្រង់បដិវត្តន៍ និងដើម្បីគេចខ្លួនពីការសវិតសំរាំង មេដឹកនាំដែលនៅ
មានជីវិតក្រោយពេលបោះបង្គោល ជឿជាក់លើសារសំខាន់នៃចំណងមិត្តភាពជាមួយយួ
ន ។ មេដឹកនាំខ្លះ ដូចជាហេង-ស៊ីន បានសំរេចចិត្តភៀសខ្លួនពីកម្ពុជានៅដំណាច់
ឆ្នាំ ក្នុងពេលដែលការសវិតសំរាំងដ៏តឹងរឹងកំពុងកើតមានទូទាំងភូមិភាគបូព៌ា ។ លេ
ខាធិការប្រចាំភូមិភាគនេះ, សោ-ភឹម, ធ្វើអត្តឃាត ។ កម្មាភិបាល១,០០០នាក់ត្រូវ
បានចាប់ចង, ១,០០០នាក់ទៀតត្រូវបានប្រហារជីវិត ។ ពលយោធារាប់ម៉ឺននាក់ ដែល
ធ្លាប់ប្រយុទ្ធតាំងពីឆ្នាំ១៩៧០ប្រឆាំងរបបសាធារណរដ្ឋ ត្រូវបានជំនឿសទៅកាន់
ខេត្តកំពង់ឆ្នាំង ។ ជាច្រើននាក់នៅក្នុងចំណោមនោះ ត្រូវបានប្រហារជីវិតតាមផ្លូវ ។
អ្នកផ្សេងទៀត តាមការអះអាងរបស់ប្រជាពលរដ្ឋខ្មែរ នៅភ្នំសន្ត ដែលខ្ញុំបានជួបផ្ទាល់
ក្នុងដំណើរស្វែងរកគ្រួសារនៅឆ្នាំ១៩៧៩ ត្រូវស្លាប់យ៉ាងវេទនាក្នុងសំណង់អា
កាសយានយោធាមួយ នៅក្នុងស្តុកអាចម៍មាសក្នុងខេត្តកំពង់ឆ្នាំង ។

នៅថ្ងៃទី២៨កក្កដា១៩៧៨ មន្ត្រីក្រសួងការពារជាតិ ស៊ីន-សេន បានទៅទស្សនា
ទីក្រុងប៉េកាំង តាមកិច្ចអញ្ជើញពីរដ្ឋមន្ត្រីក្រសួងការពារជាតិចិន ។ មានភាពទំនង
ដែលចិនពន្យល់ថា ចិនគ្មានគំរោងការដើម្បីធ្វើអន្តរាគមន៍ដោយផ្ទាល់នៅក្នុងវិវាទ
ខ្មែរ-យួនទេ ហើយបដិសណ្ឋារកិច្ចចំពោះស៊ីន-សេន មិនសូវមានភាពកក់ក្តៅ ។
ពេលត្រឡប់មកកម្ពុជាវិញ ស៊ីន-សេនបង្កើតបញ្ហាការដ្ឋានមួយនៅតាសាញ់ ក្នុង
ខេត្តបាត់ដំបង មិនឆ្ងាយប៉ុន្មានពីសំឡូត ។ បញ្ហាការដ្ឋាននេះត្រូវបានទស្សនាដោយ
អ្នកសារពត៌មានចិននៅចុងឆ្នាំ ហើយត្រូវធ្លាក់ទៅក្នុងដៃយួននៅខែមេសា១៩៧៩ ។

នៅពេលនោះ ឯកសារទាំងឡាយដែលរាយលំអិតពីជំនួយចិនដល់កម្ពុជា ត្រូវបាន
ដណ្តើមយកដោយកងទ័ពយួន ។

នៅថ្ងៃទី២៧កក្កដា១៩៧៨, វិទ្យុហាណូយពោលអះអាងថា អ្នកជំនាញការចិនកំ
ពុងបង្ហាត់អាកាសយានិក, អ្នកបើករថក្រោះ និងអ្នកបាញ់កាំភ្លើងធំនៅកម្ពុជា ហើយ
ថាពួកនេះកំពុងស្ថាបនាអាកាសយានដ្ឋានយោធាដ៏ធំមួយនៅជិតកំពង់ឆ្នាំង ។ ពីថ្ងៃ
ទី៥ទៅ៧វិច្ឆិកា១៩៧៨, នៅកម្ពុជាមានទស្សនកិច្ចរបស់សមាជិកនៃការិយាល័យនយោបាយ
ចិនពីររូប, ហ្វៀង-ដុងហ្សិន និងយូ-ស៊ីលី, ជាអ្នកទទួលខុសត្រូវខាងសន្តិ
សុខរបស់មេដឹកនាំចិន ដែលបានបង្ហាបពួកបាតុករជាអ្នកជាតិដើម ជូ-អេនឡាយ
នៅប៉េកាំង បន្ទាប់ពីមរណភាពរបស់គាត់នៅថ្ងៃទី៨មករា១៩៧៥ ។ ទីប្រឹក្សាទាំង
នេះបានផ្តល់ឱវាទទៅកងទ័ពកម្ពុជាប្រជាធិបតេយ្យ ឲ្យត្រឡប់ទៅរកលក្ខន្តិកៈនៃ
សង្គ្រាមទ័ពព្រៃវិញ ។ ក្នុងឯកសារដែលមានជាប់ទាក់ទងដល់ការពិភាក្សា, ឈ្មោះ
ថ្មីជាច្រើន, ប្រហែលជារហស្សនាម បានលេចឡើងនៅក្នុងបញ្ជីរបស់ប៉ុល-ពត ។

«អគ្គលេខាធិការរង»ថ្មីនៃរបបប៉ុល-ពត ឧទាហរណ៍ ងួន-កង, ជារហស្សនា
មរបស់តាម៉ុក ។ ចំណែកនួន-ជា ត្រូវបានបន្ថយលំដាប់អំណាច ។

នៅថ្ងៃទី៣៣១៩៧៨, វិទ្យុហាណូយបានប្រកាសអំពីការបង្កើតក្នុងថ្ងៃទី២៣១៩-
៧៨ នូវរណសិរ្សបង្រួបបង្រួមមួយ ដើម្បីធ្វើជា «រណសិរ្សសាមគ្គីសង្គ្រោះជាតិក-
ម្ពុជា» ដែលនៅក្រោមការដឹកនាំរបស់ហេង-ស៊ិន, ជា-ស៊ីម, ហ៊ុន-សែន, ប៉ែន-
សុវណ្ណ ។

នៅដើមខែមករា១៩៧៩, ថ្នាក់ដឹកនាំនៃកម្ពុជាប្រជាធិបតេយ្យ បានសំរេចចិត្ត
តាមពិធីការ ដើម្បីបោះបង់រដ្ឋធានីភ្នំពេញ ហើយចាប់ផ្តើមសង្គ្រាមទ័ពព្រៃវិញ ។ ចំ
ណែកខាងយួន «ដំណើរឆ្ពោះទៅទិសខាងលិច» និងគំរោងសំរាប់«សហព័ន្ធតំណូ
ចិន»របស់គេ ជាមួយសហភាពសូវៀត មានដំណើរការទៅមុខជាដិត ។

